

4th March 1965]

THE HON. SRI V. RAMAIAH : (a) No.

(b) Does not arise.

### Road Inspectors

\* 148 Q.—SRI C. SRINIVASAN : Will the Hon. the Minister for Food be pleased to state—

(a) whether there is any proposal to form statutory rules for the service of Road Inspectors of Highways and Rural Works Department;

(b) if not, whether the rules will be framed early; and

(c) the steps taken to disburse gratuity to the dead and retired Road Inspectors?

THE HON. SRI V. RAMAIAH : (a) Yes, Sir.

(b) Does not arise.

(c) All possible steps are taken by the officers of the Department for the payment of gratuity to the dead and retired Road Inspectors. Specific cases requiring orders of Government are brought to the notice of Government by the Chief Engineer (Highways and Rural Works) then and there and orders of Government are issued. Further, Government have also issued circular instructions from time to time for the expeditious payment of gratuity or pension to the retired personnel or dead personnel.

திரு. து. ப. அழகமுத்து : தலைவர் அவர்களே, இந்த ரோட் இன்ஸ்பெக்டர்கள் தங்களுக்கு இன்னின்ன குறைகள் இருக்கின்றன, அவைகளை தீர்த்து வைக்கவேண்டும் என்று சர்க்காருக்கு ஏதாவது கோரிக்கைகள் அனுப்பியிருக்கிறார்களா? அப்படியென்றால் அவர்களுடைய கோரிக்கைகள் என்னென்ன?

கனம் திரு. வெ. ராமைய்யா : தனியாக கேள்வி போட்டால் பதில் தெரிவிக்கலாம்.

புலவர் கா. கோவிந்தன் : தலைவர் அவர்களே, முன்பு ஒரு தடவை, காங்க் கூலிகளை நிலையாக ஆக்கவேண்டும் என்ன கேட்ட நேரத்தில் காங்க் கூலிகள் அன்றாட சம்பளம் பெறக்கூடியவர்கள். ஆகவே இவர்களை நிரந்தரமாகக் முடியாது என்று அமைச்சர் அவர்கள் பதில் அளித்திருக்கிறார்கள். 30, 40 வருடங்களாக இப்படிப்பட்ட நிலைமையில் இருக்கின்ற இந்த தற்காலிக உத்யோகஸ்தர்களை நிரந்தரமாக்குவதற்கு முயற்சி எடுக்கும் என்றும் தெரிவித்திருக்கிறார்கள். ஆகவே அதை அமல் நடத்துவதற்கு அரசாங்கம் என்ன செய்திருக்கிறது என்பதை அறிய விரும்புகிறேன்.

கனம் திரு. வெ. ராமைய்யா : இது ரோட் இன்ஸ்பெக்டர்கள் சம்பந்தப்பட்ட கேள்வி. காங்க் கூலிகள் பற்றி தகவல்களுக்கு தனியாக கேள்விப் போட்டால் பதில் சொல்லலாம்.

[4th March 1965]

திரு. ம. கமலநாதன் : அண்மையில் நடைபெற்ற மாநில ரோடு இன்ஸ்பெக்டர்கள் மாநாட்டிற்கு அமைச்சர்கள் யாராவது சென்றிருந்தார்களா? அப்படி சென்றிருந்தால் அவர்களுடைய கோரிக்கைகளை நிறைவேற்றுவதாக வாக்குறுதி ஏதேனும் அளித்திருக்கிறார்களா?

கனம் திரு. வெ. ராமைய்யா : இதற்கு தனியாகக் கேள்வி வேண்டும்.

9-00  
2.11.

திரு. வி. ஆர். பெரியண்ணன் : தலைவர் அவர்களே, ரோடு இன்ஸ்பெக்டர்கள் 5-6 ஆண்டுகளாகப் பணி செய்து வந்தும் அவர்களை நிரந்தர ஊழியர்களாக ஆக்காமல் இருக்கிறார்கள் என்பது அரசாங்கத்திற்குத் தெரியுமா? அந்த மாதிரி இல்லாமல் சர்வீஸ் கமிஷனை வைத்து 2-3 ஆண்டுகள் பணி செய்தவுடனே அவர்களை நிரந்தர ஊழியர்களாக ஆக்க அரசாங்கம் முயற்சி செய்யுமா?

கனம் திரு. வெ. ராமைய்யா : இதெல்லாம் அப்போதைக்கப் போது பரிசீலனை செய்யப்பட்டு என்னென்ன முடிவு எடுக்க வேண்டுமோ அந்த முடிவுகள் எடுக்கப்பட்டு வருகின்றன. கனம் அங்கத்தினருக்கு வேறு ஏதேனும் தனிப்பட்ட முறையில் தகவல் வேண்டுமானால் அதைப்பற்றி எனக்கு எழுதி அனுப்பும் பட்சத்தில் அதை நான் கவனிக்கத் தயாராக இருக்கிறேன்.

திரு. எம். வி. கரிவேங்கடம் : இறந்த அல்லது ஓய்வு பெற்ற ரோடு இன்ஸ்பெக்டருடைய குடும்பங்களுக்கு எவ்வளவு காலத்திற்குள்ளாக கிராசுக்கிட்டி கொடுக்கப்படுகிறது என்று அமைச்சர் அவர்கள் அறிவிப்பார்களா?

கனம் திரு. வெ. ராமைய்யா : குறைந்த பட்சம் ஆறு மாதங்களுக்குள் கொடுக்கவேண்டுமென்றுதான் இப்போது இருக்கக் கூடிய ஏற்பாடு. ஆறு மாதங்கள் வரைகூட காத்திருக்கவேண்டிய தில்லை. விரைவிலேயே கொடுக்க வேண்டிய முயற்சிகளை சம்பந்தப்பட்ட அதிகாரிகள் எடுத்துக் கொண்டிருக்கிறார்கள். சில சமயங்களில் அரசாங்கத்திலிருந்து எக்ஸெம்ப்ஷன் வேண்டியிருக்கும். அதுபோன்ற நிலை ஏற்படும்போது அரசாங்கமும் போதிய கவனம் செலுத்தி வேண்டியவைகளைச் செய்யும்.

திரு. டி. கார்ச்சா கவுடர் : ரோடு இன்ஸ்பெக்டர்களுக்கு சைக்கிள் அலவன்ஸ் ரூ. 7 கொடுக்கப்படுகிறது. நீலகிரி ஜில்லாவில் சைக்கிள் உபயோகப்படுத்த முடியாது. இந்த அலவன்ஸை 20 ரூபாயாக உயர்த்தவேண்டுமென்று அவர்கள் அரசாங்கத்திடம் முறையிட்டார்களே. அது சம்பந்தமாக அரசாங்கம் பரிசீலனை செய்ததா என்று அறிய விரும்புகிறேன்.

கனம் திரு. வெ. ராமைய்யா : அந்த விவரம் இப்போது என்னிடத்தில் இல்லை.

திரு. ம. கமலநாதன் : தலைவர் அவர்களே, அண்மையில்தான் செங்கற்பட்டில் ரோடு இன்ஸ்பெக்டர்கள் மாநாடு நடைபெற்றது. அதற்கு கனம் கூட்டுறவு அமைச்சர் சென்றிருந்தார். அப்படிச்



4th March 1965]

சென்றிருந்த சமயத்தில் பல வாக்குறுதிகளை அளித்திருக்கிறார். அவரால் செய்ய முடியாவிட்டாலும், சம்பந்தப்பட்ட அமைச்சர் கூனிடம் தெரிவித்திருப்பார்களல்லவா? இப்போது தனிக்கேள்வி போட வேண்டுமென்று சொல்லுகிறார்கள் . . .

கனம் சபாநாயகர் : கேள்வி என்ன?

திரு. ம. கமலநாதன் : தனிக்கேள்வி போடவேண்டுமென்று சொல்லுகிறார்கள். அது ஏன்?

(பதில் இல்லை)

செந்துரை-உடையார்பாளையம் சாலை

\* 149. கேள்வி.—திரு. இரா. நாராயணன் : கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருச்சி மாவட்டம், செந்துரையிலிருந்து உஞ்சினி, நல்லாம் பாளையம் வழியாக உடையார்பாளையம் செல்லும் மண் சாலைகள் மெட்டல் ரோடாக மாற்ற உத்தேசமுண்டா?

கனம் திரு. வெ. ராமைய்யா : ஆம்.

திரு. இரா. நாராயணன் : இந்த ரோடானது எந்தத் திட்டத்தின் கீழ், எந்தப் பரிபாலனத்தின்கீழ், யாரால் போடப்பட்டது என்று அறிய விரும்புகிறேன்.

கனம் திரு. வெ. ராமைய்யா : எந்தத் திட்டத்தின்கீழ் யாரால் போடப்பட்டது என்ற தகவல் இப்போது என்னிடத்தில் இல்லை. எந்தத் திட்டத்தின்கீழ் இப்போது மெட்டல் செய்யப்படப் போகிறது என்று சொல்ல முடியும். சென்ட்ரல் ரோடுத் திட்டத்தின்கீழ், ரூ. 1,50,000 செலவு செய்து மெட்டல் செய்யப் படப்போகிறது.

திரு. இரா. நாராயணன் : இந்த ரோடில் விவசாயப் பொருள்களைக் கொண்டு போவதற்கும் மற்ற காரியங்களுக்கும் தடங்கல் ஏற்படுகிறது.

கனம் திரு. வெ. ராமைய்யா : அதுதான் மெட்டல் செய்யப்படப் போகிறது என்று சொன்னேன்.

அகரம்சீகூர் பஞ்சாயத்து (திருச்சி மாவட்டம்)

\* 150 கேள்வி.—திரு. இரா. நாராயணன் : கனம் ஸ்தல நிர்வாக அமைச்சர் தயவு செய்து கீழ்க்கண்ட கேள்விக்கு பதிலளிப்பாரா—

திருச்சி மாவட்டம், பெரம்பலூர் வட்டம் அகரம்சீகூர் பஞ்சாயத்தை இரண்டாகப் பிரிக்கும் திட்டம் தற்போது எந்த நிலையிலுள்ளது?

கனம் திரு. சே. ம. அ. மஜீத் : திருச்சி மாவட்டத்தில், பெரம்பலூர் தாலுகாவில் உள்ள அகரம்சீகூர் பஞ்சாயத்தை இரண்டாகப் பிரிக்கும் திட்டத்தை அரசாங்கம் ஏற்றுக்கொள்ளவில்லை.